

TNPSC துளிகள்

- ❖ சர்வதேச சமணர் வர்த்தக அமைப்பின் JITO இணைப்பு 2022 என்ற நிகழ்வின் தொடக்க விழாவில் பிரதமர் நரேந்திர மோடி அவர்கள் உரையாற்றினார்.
- ❖ TVS மோட்டார் நிறுவனமானது, சுதர்சன் வேணு என்பவரைத் தனது நிறுவனத்தின் நிர்வாக இயக்குநராக பதவி உயர்த்துவதாக அறிவித்துள்ளது.

தேசியச் செய்திகள்

நடமாடும் கொள்கலன் மருத்துவமனை



- ❖ ரெயில்டெல் கார்ப்பரேஷன் ஆஃப் இந்தியா லிமிடெட் என்ற நிறுவனமானது "ஹெல்த் கிளவுட்" எனப்படும் மேகக் கணிமை அமைப்பு ஒன்றை வடிவமைத்துச் செயல்படுத்தி உள்ளது.
- ❖ இது ஆந்திரப் பிரதேச மருத்துவத் தொழில்நுட்ப மண்டலத்தின் விசாகப்பட்டினம் வளாகத்தில் அமைந்துள்ளது.
- ❖ ஆந்திரப் பிரதேச மருத்துவத் தொழில்நுட்ப மண்டலம் என்பது உலகின் முதலாவது ஒருங்கிணைந்த மருத்துவச் சாதன உற்பத்தி மையமாகும்.

PM MITRA திட்டம் குறித்த தேசிய மாநாடு

- ❖ பிரதம மந்திரி மாபெரும் ஒருங்கிணைந்த ஜவுளிப் பிராந்தியங்கள் மற்றும் ஆடைப் பூங்காக்கள் திட்டம் (PM MITRA) குறித்த தேசிய மாநாடானது சமீபத்தில் நடைபெற்றது.
- ❖ PM MITRA பூங்காக்கள் என்பவை நூற்பு, நெசவு, செயல்முறைக்குட்படுத்துதல் / சாயம் இடுதல் மற்றும் அச்சிடுதல் முதல் ஆடை உற்பத்தி வரை அனைத்தையும் ஒரே இடத்தில் கொண்டு வந்து ஒருங்கிணைந்த ஜவுளி மதிப்புத் தொடர் சங்கிலி அமைப்பினை உருவாக்குவதற்கான ஒரு வாய்ப்பினை வழங்கும்.

- ❖ இந்தத் திட்டமானது ஒரு பூங்காவிிற்கு வீதம் சுமார் 1 லட்சம் நேரடி மற்றும் 2 லட்சம் மறைமுக வேலைவாய்ப்புகளை உருவாக்குவதை நோக்கமாகக் கொண்டதாகும்.



தேசிய இளைஞர் கொள்கையின் புதிய வரைவு



- ❖ தேசிய இளைஞர் கொள்கையின் புதிய வரைவினை மத்திய அரசு தயாரித்துள்ளது.
- ❖ தற்போதுள்ள 2014 ஆம் ஆண்டு தேசிய இளைஞர் கொள்கையினை அரசாங்கம் மதிப்பாய்வு செய்த பின்னர் இந்தப் புதிய வரைவினைத் தயாரித்துள்ளது.

- ❖ 2030 ஆம் ஆண்டிற்குள் இந்தியா அடைய விரும்பும், இளைஞர்களின் மேம்பாட்டிற்கான பத்தாண்டுத் தொலைநோக்குத் திட்டங்கள் இந்த வரைவுக் கொள்கையின் மூலம் முன் வைக்கப் பட்டுள்ளன.

சுற்றுச்சூழல் செய்திகள்

மிகப்பெரிய மெகாராப்டர் டைனோசர்

- ❖ அர்ஜென்டினாவின் தொல்லியல் ஆராய்ச்சியாளர்கள் உயிர்ச் சங்கிலியின் உயர் நிலையிலுள்ள வேட்டையாடும் டைனோசர் இனம் ஒன்றைக் கண்டுபிடித்து உள்ளனர்.
- ❖ இந்த டைனோசரின் அறிவியல் பெயர் "மெய்ப் மேக்ரோதோரஸ்" என்று சூட்டப் பட்டு உள்ளது.
- ❖ இந்த டைனோசர் படிமமானது அர்ஜென்டினாவின் சாண்டா குரூஸ் மாகாணத்தில் 2019 ஆம் ஆண்டு கண்டுபிடிக்கப்பட்டது.
- ❖ புதிதாகக் கண்டுபிடிக்கப்பட்ட இந்த டைனோசர் இனமானது சுமார் 70 மில்லியன் ஆண்டுகளுக்கு முன்பு கிரெட்டேசியஸ் காலத்தின் இறுதிக் கட்டத்தில் ஏதோ ஒரு பகுதியில் வாழ்ந்ததாகும்.
- ❖ இந்த இனம் சுமார் 66 மில்லியன் ஆண்டுகளுக்கு முன்பு முற்றிலுமாக அழிந்தது.

உலகின் மிகச்சிறிய கடல்வாழ் பாலூட்டி இனம்



- ❖ உலகின் மிகச்சிறிய கடல்வாழ் பாலூட்டி இனமான 'வாக்கிடா போர்போயிஸ்' எனப் படும் ஒருவகை கடல்வாழ் ஒங்கில்களானது அதன் ஒரேயொரு வாழ்விடமான மெக்சிகோவின் கலிபோர்னியா வளைகுடா பகுதியில் வெறும் 10 மட்டுமே உள்ளதால் அவை அழிவின் விளிம்பில் உள்ளன.
- ❖ சர்வதேச இயற்கைப் பாதுகாப்பு கூட்டமைப்பு ஆனது (IUCN) அழிவின் ஆபத்தில் உள்ள போர்போயிஸ் இனங்களை மீண்டும் தனது பட்டியலில் சேர்த்துள்ளது.

- ❖ இவை 55 கிலோ வரை எடையும், 1.5 மீட்டர் நீளமும் கொண்டதாகும்.
- ❖ இது அனைத்து செட்டேசியன்களிலும் (நீர்வாழ் பாலூட்டிக் குழுமம்) மிகச் சிறியதாகும்.

மாநிலச் செய்திகள்

ஹாதி மித்ராஸ்

- ❖ ஹாதி மித்ராக்கள் அல்லது 'யானைகளின் நண்பர்கள்' என அழைக்கப்படும் கிராம வாசிகளின் குழுவானது, உயிரிழப்புகள் மற்றும் பயிர் இழப்பைத் தடுப்பதற்காக வேண்டி யானைகளின் நடமாட்டத்தினைப் பிரத்தியேகமாக கண்காணிக்கின்றது.
- ❖ மனித-யானை மோதலுக்கான புதிய பகுதியாக சத்தீஸ்கர் உருவாகியுள்ள நிலையில் இவர்களின் இந்தச் சேவைகள் மிக முக்கியமானவை ஆகும்.
- ❖ இவர்கள் யானைகளின் நடமாட்டத்தினைப் பற்றி மக்களை எச்சரிக்கச் செய்து, இந்த நோக்கத்திற்காக வேண்டி உருவாக்கப்பட்ட வாட்ஸ்அப் குழுவில் தகவல்களை அனுப்பச் செய்கின்றனர்.

டெல்லி தொழில் தொடக்க நிறுவனங்கள் கொள்கை



WHAT IS RECOGNISED AS A STARTUP

- ▶ Shall be registered no more than 5 years before the date of application
- ▶ Registered as private limited company, partnership firm or a limited-liability partnership
- ▶ Has annual turnover not exceeding ₹5 crore for any preceding financial year
- ▶ Entity not formed by splitting up or restructuring of an existing business
- ▶ Working towards innovation, development or improvement of products/processes/services, or a scalable business model with high potential of employment generation or wealth creation

INCORPORATED OR REGISTERED IN DELHI

Start-up Evaluation Committee, with members of government and private sector, to evaluate and approve applications for entrepreneur, startup and incubator recognition

FOCUS AREAS UNDER NEW POLICY

- ▶ Renewable energy, clean-tech artificial intelligence and robotics
- ▶ Automation and technical innovation
- ▶ Cyber security
- ▶ Big data education
- ▶ Solid waste management
- ▶ Urban infrastructure planning and environment
- ▶ Industrial revolution 4.0 technologies
- ▶ Creative ideas pertaining to agriculture, e-commerce, healthcare, logistics, transportation, rural innovation, e-governance

- ❖ டெல்லி முதல்வர் சமீபத்தில், 'டெல்லி தொழில்தொடக்க நிறுவனங்கள் கொள்கை' என்ற கொள்கையினை அறிமுகப்படுத்தினார்.
- ❖ மக்கள் தொழில் நிறுவனங்களைத் தொடங்குவதற்கு ஏதுவான ஒரு சூழல் அமைப்பை உருவாக்குவதன் மூலம் டெல்லியில் தொழில் முனைவோரை ஊக்குவிப்பதே இதன்

நோக்கமாகும்.

- ❖ டெல்லியை "உலகின் தொழில் தொடக்கங்களின் மையமாக" மாற்றுவதே அரசின் ஒரு நோக்கமாகும்.

நேரடி நெல் விதைப்பு முறைக்கு ஊக்கத் தொகை

- ❖ பஞ்சாப் அரசானது, நேரடி நெல் விதைப்பு முறையைத் தேர்ந்தெடுக்கும் விவசாயிகளுக்கு ஊக்கத் தொகை வழங்க உள்ளதாக சமீபத்தில் அறிவித்தது.
- ❖ நேரடி நெல் விதைப்பு முறையில், நாற்றுகளை இடம் மாற்றி நடவு செய்யும் முறைக்குப் பதிலாக, விதைகள் நேரடியாக வயலில் விதைக்கப்படுகின்றன.
- ❖ விதைகளை மண்ணில் விதைக்க டிராக்டரின் உதவியுடன் இயங்கும் இயந்திரம் பயன்படுத்தப்படுகிறது.
- ❖ நாற்றங்கால் விதைப்பதற்கு நிலத்தினைத் தயார்படுத்த வேண்டியதன் அவசியம் இந்த முறையில் இல்லை.
- ❖ நேரடி நெல் விதைப்பு முறையானது 15% முதல் 20% வரை தண்ணீரை சேமிக்க உதவும்.

பிரபலமானவர்கள், விருதுகள் மற்றும் நிகழ்வுகள்

ஐந்து சிகரங்களில் ஏறி சாதனைப் படைத்த முதல் இந்தியப் பெண்



- ❖ 8,000 மீட்டருக்கு மேல் உயரம் கொண்ட ஐந்து சிகரங்களில் ஏறி சாதனைப் படைத்த முதல் இந்தியப் பெண்மணி என்ற ஒரு பெருமையைப் பிரியங்கா மோஹிதே என்பவர் பெற்றுள்ளார்.
- ❖ அன்னபூர்ணா என்ற மலைச் சிகரத்தில் ஏறிய முதல் இந்தியப் பெண்மணியும் இவரே ஆவார்.
- ❖ 30 வயதான பிரியங்கா மோஹிதே 2020 ஆம் ஆண்டின் டென்சிங் நோர்கே சாகச விருதினையும் வென்றவர் ஆவார்.
- ❖ அந்த ஐந்து சிகரங்கள்:
 - அன்னபூர்ணா மலைச்சிகரம் (8,091 மீ)
 - எவரெஸ்ட் மலைச்சிகரம் (8,849 மீ)

- லோஸ்டே மலைச்சிகரம் (8,516 மீ)
- மகாலு மலைச்சிகரம் (8,849 மீ) மற்றும்
- கிளிமஞ்சாரோ மலைச்சிகரம் (5,895 மீ).

முக்கிய தினங்கள்

உலக கை மீதான சுகாதார தினம் - மே 05

- ❖ சுகாதாரப் பாதுகாப்பில் கை மீதான சுகாதாரத்தின் முக்கியத்துவம் குறித்து உலகளவில் ஊக்குவித்தல், தெரிவுநிலை மற்றும் நிலைத்தன்மை ஆகியவற்றை மேற்கொள்வதை இது நோக்கமாகக் கொண்டுள்ளது.
- ❖ உலக சுகாதார அமைப்பானது, 2009 ஆம் ஆண்டில் "உயிர்களை காப்போம்: கைகளை சுத்தம் செய்வோம்" என்ற உலகளாவிய வருடாந்திரப் பிரச்சாரத்தைத் தொடங்கியது.
- ❖ இது அறிவிக்கப்பட்ட தினமான மே 05 ஆம் தேதியானது உலக கை மீதான சுகாதார தினமாக கொண்டாடப்படுகிறது.
- ❖ இந்த ஆண்டின் இந்தத் தினத்திற்கான உலக சுகாதார அமைப்பின் கருத்துரு, 'பாதுகாப்பிற்காக ஒன்றுபடுவோம் : கைகளை சுத்தம் செய்வோம்' என்பதாகும்.



உணவுமுறை எதுவும் பின்பற்றாத சர்வதேச தினம் - மே 06



- ❖ அனைத்து வடிவங்கள் மற்றும் அளவுகள் உள்ளவர்களையும் துயரப்படுத்தும் உருவக்

கேலி போன்ற நடத்தைகளை ஒதுக்கி வைத்து, தங்களது உடலை உள்ளவாறே ஏற்றுக் கொள்வது குறித்து மக்களுக்கு விழிப்புணர்வினை ஏற்படுத்தச் செய்வதற்காக வேண்டி இத்தினமானது அனுசரிக்கப்படுகிறது.

- ❖ உடல் பருமன், உடல் எடை அதிகரிப்பு, பலவீனம், தொப்பை மற்றும் கொழுப்பு போன்ற பிரச்சனைகளை மறந்து, இந்த நாளில் மக்கள் தங்கள் அன்பை வெளிப்படுத்தச் செய்கிறார்கள்.
- ❖ 1992 ஆம் ஆண்டில், பிரிட்டன் பெண்மணி மேரி எவன்ஸ் என்பவரால் இங்கிலாந்தில் முதன்முறையாக இந்த தினம் அனுசரிக்கப்பட்டது.

இரவீந்திரநாத் தாகூர் ஜெயந்தி - மே 07

WRITER, COMPOSER, PLAYWRIGHT & PAINTER
RABINDRANATH TAGORE WAS BORN ON THIS DAY, 1861


... THE BARD OF BENGAL

In 1913, became the first non-European to win the Nobel Prize in Literature for his collection 'Gitanjali' (Song Offerings)

At 16, released his first substantial poems under the pseudonym Bhanusimha (Sun Lion).

Lasted at the Presidency College, Kolkata for only a day; dropped out of law school at University College, London

His compositions were chosen by two nations as national anthems — India's 'Jana Gana Mana' and Bangladesh's 'Amar Shonar Bangla'. The Sri Lankan national anthem was inspired by his work.



- ❖ வங்காள நாட்காட்டியின்படி, இரவீந்திரநாத் தாகூர் ஜெயந்தியானது போயிசாக்கின் 25 ஆம் நாளன்று கொண்டாடப்படுகிறது.
- ❖ ஆங்கில நாட்காட்டியின்படி, இது 2022ஆம் ஆண்டு மே 07 அன்று கொண்டாடப்படுகிறது.
- ❖ இந்த ஆண்டு இரவீந்திரநாத் தாகூர் அவர்களின் 161வது பிறந்தநாளாகும்.
- ❖ இரவீந்திரநாத் தாகூர் கொல்கத்தாவில் உள்ள ஜோராசங்கோ தாகூர்பாய் என்னும் இடத்தில் 1861 ஆம் ஆண்டு மே மாதம் 07ஆம் தேதியன்று பிறந்தார்.
- ❖ கல்விச் சேவையை வழங்குவதற்காக இவர் சாந்திநிகேதனைத் தோற்றுவித்தார்.
- ❖ பின்னர் இது விஸ்வபாரதி பல்கலைக்கழகமாக உருமாறியது.
- ❖ இவர் கீதாஞ்சலி, பிகாரினி, காபுலிவாலா, அமர் சோனார் பங்களா, ஜன கன மன மற்றும் பல இலக்கியங்கள், பாடல்கள் மற்றும் கவிதைகளை எழுதியுள்ளார்.
- ❖ இவர் தனது வாழ்நாளில் சுமார் 2230 பாடல்களை எழுதியுள்ளார்.

- ❖ இவர் தனது வாழ்நாளின் கடைசி 13 வருடங்களில், சுமார் 3000 ஓவியங்களை வரைந்து தனது படைப்பாற்றலை வெளிப்படுத்தினார்.

உலக தடகள தினம் - மே 07



- ❖ உடற்தகுதியின் முக்கியத்துவத்தைப் பற்றிய விழிப்புணர்வை ஏற்படுத்துவதும், விளையாட்டுகளில் குறிப்பாக தடகளப் போட்டிகளில் விளையாட ஊக்குவிப்பதும் இத்தினத்தின் நோக்கமாகும்.
- ❖ 1996 ஆம் ஆண்டில், அப்போதைய சர்வதேசப் பயில்முறைத் தடகளக் கூட்டமைப்பின் தலைவர் ப்ரிமோ நெபியோலோ என்பவரால் உலக தடகள தினம் தொடங்கப்பட்டது.

சர்வதேச வானியல் தினம் - மே 07



- ❖ சர்வதேச வானியல் தினமானது முதன்முதலில் 1973 ஆம் ஆண்டில் டக் பெர்கர் என்பவரால் அனுசரிக்கப்பட்டது.



- ❖ இத்தினமானது பரந்த வானியல் துறையில் பொது மக்களின் ஆர்வத்தை அதிகரிக்கச் செய்வதை நோக்கமாகக் கொண்டுள்ளது.
- ❖ சர்வதேச வானியல் தினமானது, ஆண்டிற்கு இரண்டு முறை அனுசரிக்கப்படுகிறது.
- ❖ ஒருமுறை வசந்த காலத்திலும் மற்றொரு முறை இலையுதிர் காலத்திலும் இத்தினம் கொண்டாடப்படுகிறது.
- ❖ 2022 ஆம் ஆண்டில், இத்தினமானது மே 07 மற்றும் அக்டோபர் 01 ஆகிய தேதிகளில் அனுசரிக்கப்படுகிறது.

